

"تیری رحلت سے ہوا علم و ادب کا گل چراغ"

اے خطیب ملک و ملت اے امیر ہاکمال
 کر گیا ہے آج کیوں ملت کو تو وقت ملال
 ہو گیا وقتِ خزاں اب سارا عالم بے گماں
 متصلِ فرقت میں تیری ہو گیا سارا جہاں
 اس جہان سے ایک دن سب نے ہونا ہے فنا
 خالقِ کونین کا ارشاد بے شک ہے بجا
 ملک و ملت کو ہے تیری موت پہ صدمہ عظیم
 خادمِ اسلام تھا، تو ملک و ملت کا زعیم
 یاد کرتی ہی رہے گی تجھ کو اے والا صفات
 ملتِ اسلامیہ خدمتِ تمہی ساری حیات
 روشنی بن کر رہا دنیا میں تو روشنِ دماغ
 تیری رحلت سے ہوا علم و ادب کا گلِ چراغ
 شرعِ نبوی کی اطاعت میں تری گزری حیات
 عالمانِ دین میں مشہور تھا تو ذی صفات
 رہنمائے قوم تھا تو سید الاحرار تھا
 جان و دل سے تُو فدائے احمد مختار تھا
 یک زباں ہو کر رہا ہر بات میں ثابت قدم
 تُو نے ہر آلام میں اونچا کیا دیں کا علم
 عالمِ اسلام میں زندہ رہے گا تیرا نام
 مُلک میں تجھ کو ملے گا باقیوں اونچا مقام
 تیری تربت پر سدا ہو رحمتِ حق کا نزول
 یا خدا یہ التجا انور کی ہو جائے قبول